

خوشی محمد ناظر

سال ولادت: ۱۸۶۹ء

سال وفات: ۱۹۴۳ء

خوشی محمد ناظر ۱۸۶۹ء میں ”ہریادالا“ ضلع گجرات کے ایک زمیندار گھرانے میں پیدا ہوئے۔ ان کا اصلی نام خوشی محمد اور ناظر تخلص ہے۔ والد کا نام چودھری مولاداد تھا۔ انھوں نے ابتدائی تعلیم اپنے گاؤں کے مدرسے اور ثانوی تعلیم گجرات میں حاصل کی۔ ان کی غیر معمولی ذہانت کا یہ عالم تھا کہ ابتدائی و ثانوی تعلیم کے دوران میں گاؤں کے فارسی کتب میں بھی تعلیم پاتے رہے اور فارسی درسی کتب کا مطالعہ بھی کیا۔ یہی وجہ ہے کہ میٹرک کے امتحان میں وہ پنجاب یونیورسٹی میں دوسرے نمبر پر رہے۔

۱۸۸۹ء میں انہوں نے علی گڑھ کالج میں داخلہ لیا جہاں ۱۸۹۳ء میں بی۔اے کا امتحان پاس کیا۔ پھر الہ آباد یونیورسٹی سے فارسی اور انگریزی میں آنرز کیا۔ تمام مسلمان طلبہ میں اول آنے کا اعزاز حاصل کرنے کی بنا پر انھیں طلائی تمغہ اور اور پورے کالج میں اول آنے پر ایک اور طلائی تمغہ بھی دیا گیا۔

علی گڑھ کالج سے فراغت حاصل کرنے کے بعد وہ کچھ عرصہ تک ”ریونیونٹسٹ“ کے پرسنل اسٹنٹ رہے اور ترقی کے مدارج طے کرتے کرتے خود ”ریونیونٹسٹ“ کے عہدے تک پہنچ گئے۔ مختلف عہدوں پر فائز رہنے کے بعد انہوں نے پیشین لے لی۔ اس کے بعد نواب رام پور کے اصرار پر پانچ سال ریاست رام پور میں خدمات سرانجام دیں۔ ۱۹۲۹ء میں انھوں نے ضلع فیصل آباد کے ایک گاؤں چک جھمرہ میں رہائش اختیار کر لی۔ یکم اکتوبر ۱۹۴۳ء کو سری نگر میں انتقال فرما گئے اور وہیں دفن ہوئے۔

ناظر نے شاعری کا آغاز قیام علی گڑھ کے دوران میں حالی اور پروفیسر آرنلڈ کی ادبی صحبتوں میں رہ کر، نیچرل شاعری کے انداز میں نظمیں لکھ کر کیا۔ آرنلڈ نے نیچرل شاعری کی ترقی و ترویج کے لیے دو سال تک بہترین نظم کے لیے انعام کا اعلان کیا تو دونوں مرتبہ ہی یہ انعام ناظر نے حاصل کیا۔ انھوں نے انجمن حلیہ اسلام کے کئی سالانہ جلسوں میں قومی نوعیت کی نظمیں پڑھیں جن میں ”درس عشق“، ”تصویرِ عبرت“، آیاتِ بینات“ خصوصاً لائق ذکر ہیں۔

قیام کشمیر (۱۹۰۱ تا ۱۹۰۶) کے دوران میں مناظرِ فطرت کی دلکشی اور رنگینی نے ناظر کو شاعر رکھیں لہذا بنا دیا۔ اس دور کی نظموں میں ”فردوس زمیں“، ”پانی میں لہوری“، ”شمشاد“، ”چنار“، ”کاگڑی“ اور ”جوگی“ اعلیٰ پائے کی یادگار نظمیں ہیں۔

نظم ”جوگی“ ناظر کی بہترین اور مقبول ترین نظم ہے جو نیچرل شاعری کی بڑی عمدہ مثال ہے۔ فنی ہیئت کے اعتبار سے یہ ترکیب بند ہے جو دو حصوں ”نغمہ حقیقت“ اور ”ترانہ وحدت“ پر مشتمل ہے۔ نظم میں عنوان اور موضوع کی مناسبت سے ہندی کے شیریں الفاظ کا بکثرت استعمال کیا گیا ہے۔ نظم میں انداز کی دل کشی قاری کو متاثر کرتی ہے۔ ناظر کے کلام میں جدید شاعری کے تمام لوازمات موجود ہیں۔ نمایاں خصوصیات منظر نگاری اور بیان کا فطری انداز ہے جس میں سادگی اور اثر آفرینی بھی ہے اور موضوع کی نسبت سے تفصیلات کے بیان کی قدرت بھی۔

جوگی

کل صبح کے مطلع تاباں سے، جب عالم بقیعہ نور ہوا
 سب چاند ستارے ماند ہوئے، خورشید کا نور ظہور ہوا
 متانہ ہوئے گلشن تھی، جانانہ ادائے گلبن تھی
 ہرادی، وادی امین تھی، ہر کوہ پہ جلوہ طور ہوا
 سب طائر مل کر گانے لگے، متانہ وہ تانیں اڑانے لگے
 اشجار بھی وجد میں آنے لگے، گزار بھی بزم سرور ہوا
 تھا دل کش منظر باغ جہاں اور چال صبا کی متانہ
 اس حال میں ایک پہاڑی پر جا نکلا ناظر دیوانہ

☆☆☆

چیلوں نے جھنڈے گاڑے تھے، پریت پر جھاوٹی چھائی تھی
 تھے نیچے ڈیرے بادل کے، کھرے نے قات لگائی تھی
 اک مست قلندر جوگی نے پریت پر ڈیرا ڈالا تھا
 تھی راہ جٹا میں جوگی کی اور انگ بھوت رمانی تھی
 سب خلق خدا سے بیگانہ، وہ مست قلندر دیوانہ
 بیضا تھا جوگی متانہ آنکھوں میں مستی چھائی تھی
 جوگی سے آنکھیں چار ہوئیں اور جھک کر ہم نے سلام کیا
 تھکے پتوں سے جوگی نے تب ناظر سے یہ کلام کیا

☆☆☆

کیوں بابا! ناحق جوگی کو تم کس لیے آکے ستاتے ہو؟
 ہیں پنکھ پکھیرو بن ہاسی تم جال میں ان کو پھنساتے ہو؟
 ہم حرص و ہوا کو چھوڑ چکے، اس نگری سے منہ موڑ چکے
 ہم جو زنجیریں توڑ چکے، تم لا کے وہی پہناتے ہو؟
 سفار سے یاں کھ پھیرا ہے، من میں ساجن کا ڈیرا ہے
 یاں آنکھ لڑی ہے پتیم سے، تم کس سے آنکھ ملاتے ہو؟
 یوں ڈانٹ ڈپٹ کر جوگی نے جب ہم سے یہ ارشاد کیا
 سر اس کے جھکا کے چروں پر جوگی کو ہم نے جواب دیا

☆☆☆

ہیں ہم پردہ سیلانی یوں آنکھ نہ ہم سے چرا جوگی!
 ہم آئے ہیں تیرے درشن کو چتون پر میل نہ لا جوگی!
 آبادی سے منہ پھیرا کیوں؟ جنگل میں کیا ہے ڈیرا کیوں؟
 ہر محفل میں ہر منزل میں ہر دل میں ہے نور خدا جوگی!
 کیا مسجد میں کیا مندر میں سب جلوہ ہے ”وجہ الہی“ کا
 پر بت میں مگر میں ساگر میں ہر اترا ہے ہر جا جوگی!
 پھر جوگی جی بیدار ہوئے اس چھیڑ نے اتنا کام کیا
 پھر عشق کے اس متوالے نے یہ وحدت کا اک جام دیا

☆☆☆

ان چکنی چڑی باتوں سے مت جوگی کو پھسلا بابا!
 جو آگ بجھائی جتنوں سے، پھر اس پہ نہ تیل گرا بابا!
 ہے شہروں میں غل شور بہت اور کام کردہ کا زور بہت
 لیتے ہیں مگر میں چور بہت سادھوؤں کی ہے بن میں جا بابا!
 ہے شہر میں شورش نفسانی، جنگل میں ہے جلوہ روحانی
 ہے گھری ڈگری کثرت کی، بن وحدت کا دریا بابا!
 دھن دولت آئی جانی ہے، یہ دنیا رام کہانی ہے
 یہ عالم عالم فانی ہے باقی ہے ذات خدا بابا

☆☆☆

مشق

1- نظم ”جوگی“ کو پیش نظر رکھ کر مندرجہ ذیل سوالات کے جوابات میں سے درست جواب۔ کہ شروع میں (✓) کا نشان لگائیں۔

i- نظم ”جوگی“ کا شاعر کون ہے؟

ا۔ اسماعیل میرٹھی ب۔ حالی

ج۔ اقبال د۔ خوشی محمد ناظر

ii- خوشی محمد ناظر کی وجہ شہرت کیا ہے؟

ا۔ سیاست ب۔ وزارت

ج۔ شاعری د۔ تجارت

iii- شاعری میں خوشی محمد نے کس صنف میں لکھا؟

ا۔ غزل ب۔ نظم

ج۔ مثنوی د۔ مرثیہ

iv- ”ہم پر دیسی سیلانی“ سے کیا مراد ہے؟

ا۔ عوام ب۔ جوگی

ج۔ شاعر د۔ شاعر اور جوگی

2- مندرجہ ذیل سوالات کے مختصر جواب لکھیں۔

i- جوگی شہروں کو چھوڑ کر پہاڑ پر کیوں رہتا تھا؟

ii- شاعر نے جوگی کو شہر میں آکر بسنے کے لیے کیا دلائل دیے؟

iii- جوگی نے شاعر کے دلائل کے جواب میں کیا کہا؟

3- نظم ”جوگی“ میں صبح کے منظر کی جو تصویر کشی کی گئی ہے اسے اپنے الفاظ میں بیان کریں۔

4- نظم ”جوگی“ کے مطالعے سے جوگی کا جو حلیہ آپ کے سامنے آتا ہے اسے مختصر اپنے الفاظ میں لکھیں۔

5- نظم ”جوگی“ کے آخری چار اشعار کا مطلب لکھیں۔

6- نظم ”جوگی“ کا مرکزی خیال لکھیں۔

7- خوشی محمد ناظر کے بارے میں سوانحی و تنقیدی نوٹ لکھیں۔

8- درج ذیل تراکیب کی وضاحت کریں۔

مطلع تاباں۔ بقعہ نور۔ ادائے گلبن۔ شورشِ نفسانی۔ جلوہ روحانی۔

9- i- کمرہ آئینے کی طرح صاف ہے۔

ii- بادشاہِ حاتم کی طرح سخی تھا۔

iii- اکبر شیر کی طرح بہادر ہے۔

ان جملوں میں کمرے کو آئینے کی مانند، بادشاہ کو حاتم کی مانند اور اکبر کو شیر کی مانند کہا گیا ہے۔ کیونکہ کمرے اور آئینے میں مشترک صفت

”صفائی“، بادشاہ اور حاتم میں مشترک صفت ”سفاوت“ اور اکبر اور شیر میں مشترک صفت ”بہادری“ ہے۔

کسی ایک شے کو کسی مشترک صفت کی بنا پر کسی دوسری شے کی مانند قرار دینا جب کہ وہ صفت دوسری چیز میں زیادہ نمایاں اور مشہور ہو

تشبیہ کہلاتا ہے۔ آپ تشبیہ کی مزید تین مثالیں درج کریں۔

☆☆.....☆☆.....☆☆